

जेईई-मेन-2021: पहले अटेम्प्ट के प्रवेश पत्र जारी, परीक्षा से आधे घंटे पहले तक ही एंट्री

12 शिफ्टों में बीई-बीटेक परीक्षा, बी-आर्क 2 शिफ्टों में

कोटा, (निसं)। देश की सबसे बड़ी इंजीनियरिंग प्रवेश परीक्षा जेईई-मेन का पहला सेशन 23 से 29 जून के मध्य आयोजित किया जाएगा। यह परीक्षा देश के 501 व विदेश के 22 परीक्षा शहरों में होगी। इस परीक्षा के प्रवेश पत्र जारी कर दिए गए हैं।

पहले दिन 23 जून को बी-आर्क व 24 से 29 जून के मध्य बीई-बीटेक परीक्षा होगी। कोटा में इस परीक्षा के लिए चार परीक्षा केंद्र बनाये गए हैं जिसमें गुरुकुल इंस्टीट्यूट ऑफ टेक्नोलॉजी रानपुर में दो परीक्षा केंद्र, बाल कृष्ण इंस्टीट्यूट ऑफ टेक्नोलॉजी रानपुर, वेदांत कॉलेज ऑफ इंजीनियरिंग एंड टेक्नोलॉजी

जखमुंड बूंदी शामिल है। एलन कैरियर इंस्टीट्यूट के कैरियर काउंसलिंग एक्सपर्ट अमित आहूजा ने बताया कि बीई-बीटेक परीक्षा 12 शिफ्टों में 24 से 29 जून के मध्य होगी पहली बार एक अटेम्प्ट में इतनी शिफ्टों में बीई-बीटेक परीक्षा होने जा रही है क्योंकि अभी तक गत वर्षों में बीई-बीटेक के लिए अधिकतम 10 शिफ्टों में ही परीक्षा हुई है। विद्यार्थी जेईई-मेन वेबसाइट पर अपना एप्लीकेशन नम्बर एवं जन्म दिनांक द्वारा प्रवेश पत्र डाउनलोड कर सकते हैं। कैरियर काउंसलिंग एक्सपर्ट अमित आहूजा ने बताया कि विद्यार्थियों को एडमिट कार्ड पर दिए

गए स्वयं के रिपोर्टिंग टाइम पर रिपोर्ट करना है और परीक्षा शुरू होने से आधा घंटे पहले प्रवेश बंद कर दिए जाएंगे। विद्यार्थियों को प्रवेश पत्र में दिए गए बार कोड रीडर के माध्यम से लैब आर्वाइव की जाएगी। साथ ही विद्यार्थियों को श्री-लेयर मास्क भी देते समय उपयोग करना अनिवार्य होगा। प्रवेश पत्र में सेल्फ डिक्लरेशन प्रारूप में विद्यार्थी को बांये हाथ का अंगूठा का निशान एवं स्वयं की फोटो लगाकर ले जाना होगा। विद्यार्थी को इस प्रारूप में स्वयं के हस्ताक्षर, परीक्षा केंद्र में परीक्षक के सामने ही करने होंगे। विद्यार्थी अपने

साथ आधार कार्ड या कोई आईडी प्रूफ सेल्फ डिक्लरेशन भरा हुआ प्रवेश पत्र, पारदर्शी पेन, स्वयं का फोटो, सैनेटाइजर व पानी की पारदर्शी बोतल साथ में लाने होंगे। विद्यार्थियों को कोई भी इलेक्ट्रॉनिक गैजेट साथ लाने की अनुमति नहीं होगी। साथ ही मोटे सोल के जूते व बड़े बटन वाले वस्त्रों की भी अनुमति नहीं होगी। विद्यार्थियों को परीक्षा केंद्र पर रफ कार्य हेतु 6 रफ शीट उपलब्ध कराई जाएगी, जो नाम व रोल नम्बर लिखकर परीक्षा समाप्त होने पर लौटानी होगी। साथ ही विद्यार्थी को परीक्षा समाप्त होने पर प्रवेश पत्र एवं सेल्फ डिक्लरेशन फार्म को भी दिए गए नियत स्थान पर छोड़ना होगा।

शारीरिक विकलांग स्टूडेंट्स को परीक्षा के लिए एक घंटा अतिरिक्त दिया जायेगा साथ ही इन्हे स्क्राइब एंटीए द्वारा ही दिया जायेगा। एक्सपर्ट आहूजा ने बताया इस वर्ष प्रथम बार जेईई-मेन आवेदन को आधार से लिंक किया गया था जिससे वे स्टूडेंट्स जिनका नाम?, जन्म दिनक व जेंडर आधार से आवेदन के दौरान वेरिफाई नहीं हुए थे उन्हें प्रवेश पत्र के लिए एंडरटेकिंग को भरकर साथ में ले जाना होगा। साथ ही उन्हें एंडरटेकिंग परीक्षा के समय दिखाकर ही प्रवेश दिया जायेगा जिस पर एंटीए स्पेशल परीक्षक के सिग्नेचर कर वही जमा करवानी होगी।

मामचारी बांध में डूबने से दो युवकों की मौत

सूचना मिलते ही कलेक्टर ने सिविल डिफेंस टीम को मौके के लिए रवाना किया



करौली अस्पताल में परिजनों ने पोस्टमार्टम कराया।

करौली, (निसं)। करौली-कैलादेवी सड़क मार्ग स्थित मामचारी बांध में नहाने के दौरान दो युवकों की डूबने से मौत हो गई। जिनके शव करौली चिकित्सालय में पोस्टमार्टम कर परिजनों के सुपुर्द कर दिये। सूचना मिलते ही कलेक्टर अंकित कुमार सिंह ने सिविल डिफेंस टीम को मौके के लिए रवाना किया। दोनों युवक गंगापुर सिटी निवासी थे जिनके शवों

मृतक दोनों युवक अपने दो साथियों के साथ मामचारी बांध पर पिकनिक मनाने आए थे

त्रिलोक नगर गंगापुर सिटी हैं। सदर थाना एएसआई गंधीर सिंह ने बताया कि मृतक दोनों युवक अपने दो साथियों के साथ मामचारी बांध पर पिकनिक मनाने आए थे। मृतकों के साथ आये युवकों ने बताया कि बांध के पानी में नहा कर वापस आने के दौरान मनोज का पैर गड़े में फस गया। अन्य तीनों उसे

निकालने का प्रयास करने लगे इस दौरान मोनू भी डूब गया। युवकों के डूबने के दौरान मौके पर ग्रामीणों की भीड़ लग गई। और लोगों ने काफी मशकत कर दोनों को पानी से बाहर निकाला लेकिन तब तक उनकी मौत हो चुकी थी। परिजनों ने बताया कि दोनों मृतक प्रतियोगी परीक्षाओं की तैयारी कर रहे थे।

का करौली जिला अस्पताल में पोस्टमार्टम कराया गया। अस्पताल चौकी प्रभारी महेश शर्मा ने बताया कि मृतक युवक मनोज कुमार बैरवा पुत्र रामखिलाडी बैरवा 28 निवासी त्रिलोक नगर गंगापुर सिटी और मोनू उर्फ विकास पुत्र मुरारी लाल जाटव 27 निवासी लेदिया हॉल निवासी

जोधपुर, (कासं)। मंडोर मंडी व्यापारी के मुनीम से लूट करने वाले बदमाश का आज दूसरे दिन भी पुलिस के हाथ नहीं लगे। मुनीम के साथ सोमवार की दोपहर में बालसमंद के पीछे रोड पर लूट हो गई। अज्ञात बाइक सवार दो युवकों ने मुनीम की गाड़ी को लात मारकर उसे गिराया और रूपयों से भरा बैग छीन कर भाग निकले। बैग में 45 हजार रूपए थे। घटना के एक घंटे बाद पुलिस तक सूचना पहुंची।

पुलिस ने नाकाबंदी के साथ सीसीटीवी फुटेज को खंगाला। मंडोर थानाधिकारी मनीष देव ने बताया कि काली बेरी सूरसागर का रहने वाला धीरज राठी मंडोर मंडी के व्यापारी अपने चाचा के पास में मुनीम गिरी करता है। वह पिछले तीन चार साल से मुनीमगिरी कर रहा है। हमेशा की तरह वह रूपयों का कलेक्शन करता है। रविवार को भी

उसने सूरसागर के कुछ इलाकों से कलेक्शन किया था। सोमवार को वह कलेक्शन के 45 हजार रूपए लेकर घर से बाइक पर निकला था। वह बालसमंद के पीछे वाली रोड से निकल रहा था तब एक बाइक पर दो युवक पीछे से आए और उसकी गाड़ी को लात मार कर उसे गिरा दिया। बाद में रूपयों से भरा बैग छीनकर र भाग गए। वह चिल्लाया और पीछा भी किया।

मगर लुटेरों को पकड़ने में सफल नहीं हो सका। थानाधिकारी मनीष देव ने बताया कि घटना की जानकारी मिलने पर पुलिस वहां पहुंची। आस पास लगे सीसीटीवी फुटेज देखे गए। दो संत्रिध युवक नजर आए हैं। युवकों ने हेलमेट पहन रखा था। घटना में मामला दर्ज कर अग्रिम अनुसंधान किया जा रहा है। बैग में रूपयों के अलावा दस्तावेज रशीद बुके आदि सामग्री थी।

दो युवकों ने की मारपीट, रूपए और मोबाइल भी छीना

रिपोर्ट में बताया कि वह उदयपुर के केशरियाजी में एक मिल में काम करता है। सोमवार को ड्यूटी के बाद रात करीब 8 बजे बाइक लेकर अपने घर झिंझवा जा रहा था। खेरवाडा के पास एक बाइक पर 3 बदमाश उसका पीछा करने लगे। सेरावडा बस स्टैंड के पास ओवर ब्रिज पर सुनसान जगह पर बदमाशों ने बाइक के आगे बाइक लगाकर उसको रोक लिया और पैसे मांगे। मना करने पर

तीन माह बाद पकड़ा शातिर नकबजन

जोधपुर, (कासं)। शहर की चौपासनी हाउसिंग बोर्ड पुलिस ने गत मार्च माह में हुई एक नकबजनी के प्रकरण में आज खुलासा करते हुए शातिर नकबजन को गिरफ्तार किया है। प्रकरण में पहले एक बाल अपचारी को संरक्षण में लेकर सुधार गृह भिजवाया गया था। एएसआई पप्पाराम ने बताया कि घटना में बिडला डे स्कूल के नजदीक आरके नगर निवासी संदीप जांगिड की तरफ से 18 मार्च को अपने घर में हुई चोरी का प्रकरण दर्ज करवाया गया था। उसके घर से रात्रि में अज्ञात चोर नगदी, सोने के जेवरात आदि चोरी कर ले गए थे। उन्होंने बताया कि प्रकरण में एक बालक को पहले पकड़ा गया था। उसकी जानकारी अज्ञात अज्ञात नकबजन कबीर नगर भेरिया भाखर भील बस्ती के अरबाज पुत्र मकसूद अली को गिरफ्तार किया गया है। उससे चोरी की अन्य वारदातें भी खुलने की संभावना है।

पहली बारिश ने नगरपरिषद के पानी निकासी प्रबन्धों की पोल खोली

प्रगति नगर में नगरपरिषद का जनरेटर खराब होने से नहीं हो पाई पानी की निकासी

सुजानगढ़, (निसं)। शहर में मंगलवार अलसुबह हुई बारिश ने पानी निकासी के लिए नगरपरिषद द्वारा किए गए प्रबंधों की पोल खोल कर रख दी।

शहर के प्रगति नगर में प्रवेश करने वाले मुख्य मार्ग पर बरसाती पानी जमा होकर लोगों के घरों में घुस गया। जिस कारण वहां के वाशिंगी को घर से बाहर निकलने में भी कठिनाई का सामना करना पड़ा। यंहा पर लगा जनरेटर भी खराब मिला। जिस कारण दोपहर तक पानी की निकासी नहीं हो पाई। प्रगति नगर निवासी नरेन्द्र धामू ने बताया कि पानी निकासी के प्रबंध के लिए वे सम्पर्क पोर्टल पर शिकायत दर्ज करवा चुके हैं। लेकिन नगरपरिषद के अधिकारी पोर्टल पर गलत रिपोर्ट पेश करते हैं। जिस कारण 300 घरों की बस्ती को परेशानी का सामना करना पड़ रहा है। धामू ने कहा कि उनके घर में भी बरसाती पानी घुस गया।

इसी प्रकार शहर के नलिया बास, वाल्मिकी बस्ती, ईदगाह मस्जिद, नया बाजार, नया बास, गांधी चौक, दो नम्बर रेलवे फाटक, लाडनू बस स्टैंड, सम्राट होटल के पास सहित शहर के अनेकों इलाकों में बरसाती पानी जमा हो गया।



सुजानगढ़ शहर के प्रगति नगर में जमा बरसाती पानी।

नगरपरिषद द्वारा बड़े नालो की सफाई कराने के बावजूद भी मुख्य मार्गों पर पानी एकत्रित नजर आया। वंही नगरपरिषद के कमिश्नर कमलेश मीणा ने जलभराव वाले इलाकों का जायजा

लिया। इसी प्रकार परेवडा गांव में मूसलाधार बारिश से गांव की गुवाड ने उपखण्ड प्रशासन से गांव की गुवाड में एकत्रित होने वाले पानी की समस्या के स्थायी समाधान की मांग की।

निकालने का प्रयास किया। एएसयूआई के नेता ओमप्रकाश दुसाद ने उपखण्ड प्रशासन से गांव की गुवाड में एकत्रित होने वाले पानी की समस्या के स्थायी समाधान की मांग की।

पत्नी की हत्या करने वाला आरोपी पति गिरफ्तार

उदयपुर, (कासं)। सराड़ा थाना पुलिस ने गला दबा कर पत्नी की हत्या करने के आरोपी पति को गिरफ्तार किया।

प्रकरण के अनुसार 19 जून 2022 को पीडित गांधीपुरा सराड़ा निवासी प्रभु पुत्र भैया ने पुलिस थाने में रिपोर्ट दी कि 18 जून सवेरे मेरे दामाद दिनेश को फोन कर पूछा की आप डींगरी बावसजी जाने वाले थे गये या नहीं तो उन्होंने कहा मैं व मीरा दोनों घर से वहां जाने के लिए निकल गये हैं। अपराह्न में पूछताछ तो बताया कि नाराज होकर मीरा बाइक से उतर कर चली गई है मैं चावण्ड में हूँ संदेश होने पर मैं परिजनों

के साथ गया मौके पर गया तो देखा दिनेश मीरा को लेकर केजड़ नदी के पुल बरूनों के पास बैठा है। छोटे दामाद डिंगरी निवासी भैया ने मुझे फोन पर मीरा को केजड़ निवासी भरत पिता डालू के घर लाने की बात कही। इस पर मैं परिवारजन रवाना हो भरत के घर पहुंचे। जहां मीरा को खाट पर सुला रखी थी। उपर से कपडा हटाकर देखा तो उसके गले में रगड जैसे निशान हो गला दबाकर मारी हो इस तरह के निशान पड़े हुए थे, मेरे दामाद दिनेश पिता अमरा निवासी पाण्डे, कुई, सराडा ने मेरी पुत्री मीरा का गला दबाकर

हत्या की है। इस मामले में प्रकरण दर्ज होने पर एएसपी मनोज, एएसपी ग्रामीण मुकेश सांखला, पुलिस उप अधीक्षक सराड़ा राजेन्द्रसिंह जैन के सुपरविजन में सराड़ा थानाधिकारी अनिल कुमार विशनोई के नेतृत्व में एएसआई रतन, हेडकांस्टेबल रमेश कुमार, हिम्मत, कांस्टेबल शोभाराम, जगदीश, हितपाल, महेन्द्र, कालुलाल, मोतीलाल एवं साईबर सैल के लोकेश रायकवाल मय टीम ने तकनीकी अनुसंधान में मिले साक्ष्यों के आधार पर पाण्डे कुई सराड़ा निवासी दिनेश पुत्र अमरा को डिंगरी के जंगल से गिरफ्तार किया।

छत के रास्ते मकान में घुस चोरों ने जेवरात पार किए

भीलवाड़ा, (निसं)। शहर के कोतवाली थाना क्षेत्र की वैभवनगर कॉलोनी में बीती रात छत के रास्ते मकान में घुसे चोरों ने मकान में रखी आलमारी से 15 तोला सोने के साथ ही चांदी के गहनों पर हाथ साफ कर लिया। पुलिस ने मामला दर्ज कर जांच शुरू कर दी।

पुलिस के अनुसार वैभव नगर में मकान संख्या 310 निवासी प्रकाशचंद्र पुत्र बालुराम खटीक परिवार के साथ बीती रात खाना खाने के बाद कमरे में सो गये। इसके बाद सोमवार-मंगलवार की मध्य रात्रि को करीब 2.30 बजे एक चोर दीवार फांदकर छत के रास्ते

प्रकाशचंद्र के मकान में आया उसने एक कमरे को बाहर से कुंदी लगाकर बंद कर दिया। इस कमरे में गृहस्वामी परिवार सहित सोया हुआ था। इसके बाद चोर ने एक कमरे में रखी आलमारी में सार-संभाल कर 15 तोला सोने के आप्पुण चुरा लिये और फरार हो गया।

मंगलवार सुबह परिवार के सदस्यों की नींद खुली तो दरवाजा बाहर से बंद था। यह देखकर पड़ोसी को सूचना दी। पड़ोसी ने आकर दरवाजा खोला। बाद में कोतवाली थाना पुलिस को सूचना दी गई। मौके पर पहुंची पुलिस ने मामले की रिपोर्ट दर्ज करते हुए जांच पड़ताल शुरू की है।

किराना स्टोर में चोरी करने वाले सीसीटीवी कमरे में कैद



आरोपी पूर्व में भी चोरी की वारदात को दे चुके हैं अंजाम।

भीलवाड़ा, (निसं)। शहर के प्रताप नगर थाना क्षेत्र में दिनदहाड़े चोरों ने परचूनी दुकान से तेल टीन चोरी की वारदात को अंजाम दिया है। दुकान पर लगे सीसीटीवी कैमरे में कैद हुई इस पूरी वारदात के बाद पुलिस आरोपियों की तलाश कर रही है।

जानकारी अनुसार श्रम कल्याण केंद्र, लेबर कॉलोनी के पीछे पवन जैन की अरिहंत किराना एंड जनरल स्टोर के नाम से दुकान है। सोमवार दोपहर उसकी दुकान पर दो अज्ञात व्यक्ति आये। इनमें से एक बाइक पर बैठा था। दूसरा दुकान पर आया। उसने कुछ सामान खरीदा। इसके बाद वह दुकान से उतरकर बाइक तक गया, तब तक पवन अंदर की ओर

घूम गया, तभी वही बदमाश दुबारा दुकान पर आया और बाहर रखा तेल का 15 किलो का टीन उठाकर अपने बाइक सवार साथी के साथ भाग निकला। यह वारदात दुकान पर लगे सीसीटीवी कैमरे में कैद हो गई। जैन ने बताया कि यह वारदात 12.23 बजे हुई। इसकी रिपोर्ट मंगलवार को प्रताप नगर थाने में दी है।

अजमेर डेयरी ने दूध की रेट दो रूपए बढ़ाई

अजमेर, (कासं)। अजमेर के व्यावर रोड स्थित अजमेर डेयरी द्वारा डेयरी के दूध के विक्रय मूल्य में दो रूपए प्रति लीटर की वृद्धि की है। डेयरी अध्यक्ष रामचंद्र चौधरी ने डेयरी के बढ़े विक्रय मूल्य में हुई वृद्धि का कारण बढ़ते पशु आहार व चारे के भाव को बताया है। डेयरी अध्यक्ष रामचंद्र चौधरी ने बताया कि अजमेर डेयरी द्वारा गत 2 वर्षों में दूध के विक्रय मूल्य में किसी प्रकार की कोई वृद्धि नहीं की थी, लेकिन गत छह माह में पशु आहार के भाव में 5 रूपए प्रति किलो एवं चारे में एक हजार रूपए प्रति क्विंटल की वृद्धि होने से पशुपालकों के दूध उत्पादन व्यवसाय पर संकट आ गया है।


चौधरी ने बताया कि इस संकट से बचने के लिए मुख्यमंत्री अशोक गहलोत द्वारा दिये जा रहे 2 रूपए प्रति लीटर मुख्यमंत्री दूध उत्पादक सम्बल योजना की अनुदान राशि को बढ़ाने हेतु फरवरी माह में जिला संघों के अध्यक्षों द्वारा प्री-बजट बैठक में इस योजना की राशि को 2 रूपए से बढ़ाकर 5 रूपए प्रति लीटर करने का अनुरोध किया गया, जिस पर मुख्यमंत्री द्वारा प्रदेश के कांटीसजनों की बजट में आमराय लेने हेतु बिरला ऑडिटोरियम जयपुर में प्रदेश स्तरीय कार्यकर्ता सम्मलेन आयोजित किया गया था।

अंडरपास में पानी भरे होने के कारण व्यस्त रेल पटरियों से जाना पड़ रहा है शव यात्रा को

राहगीरों ने अधिकारियों को कई बार समस्या से अवगत कराया, नहीं हो रही सुनवाई

बयाना, (निसं)। बयाना कस्बे की गडघाट चौकी के पास बने रेलवे अंडरपास मार्ग में लालबाब गंदापानी भरा होने से इस रास्ते से आने जाने वाले लोगों व शव यात्रा में शामिल होने वाले लोगों को भी काफी परेशानीयों का सामना करना पड़ रहा है।

रेलवे का यह अंडरपास मार्ग बयाना कस्बे को एक दर्जन से अधिक गांवों से जोड़ता है। जिससे रोजाना हजारों ग्रामीणों का पैदल व विभिन्न वाहनों से आना जाना होता है। वहीं यह अंडरपास मार्ग कस्बे के मुख्य शमशान गृह जाने का एक मात्र रास्ता है। किन्तु इस अंडरपास मार्ग में गंदा व बरसाती पानी भरा रहने से अब शवयात्रा को भी जान जोखिम में डालकर रेलपटरियों के उपर होकर उन्हें पार करते हुए निकाल कर शमशान को जाना पड़ता है। जिससे वहां हादसे होने की संभावना बनी रहती है। नागरिकों की माने तो संबंधित रेलवे अधिकारियों को भी इस समस्या से कई बार अवगत कराते हुए पानी निकासी के उचित प्रबंध किए जाने की भी मांग की गई है। किन्तु कोई सुनवाई नहीं हो सकी है। जिससे समस्या जस की तस बनी हुई है।



बयाना कस्बे की गडघाट चौकी के पास बने रेलवे अंडरपास मार्ग में पानी भरा होने से शव यात्रा में शामिल होने वाले लोगों को भी काफी परेशानियों का सामना करना पड़ रहा है।